

సోలగోరి ఏకామిత్యం

తెలుగు దిన పత్రిక

విలేకరులు కావాలెను

తెలంగాణ & ఆంధ్ర ప్రదేశ్ రాష్ట్రాలలో (సీలగిరి ఎక్స్ ప్రెస్):

& వైతన్య గళం ఛానల్ లో పని చేయుటకు

- బ్యూరో ఇన్చార్జ్ లు
- జిల్లా స్టాఫ్ రిపోర్టర్ లు
- RC ఇన్చార్జ్ లు
- మండల రిపోర్టర్ లు
- క్రైమ్ రిపోర్టర్ లు

-జిల్లాల వారిగా ఆఫ్ ఇన్చార్జ్ లు కావాలెను. వివరాలకు మా WHATS APP సంఖ్య:- 9705770909 సంప్రదించండి.

సంచిక : 332

సంపుటి : 2

తెలంగాణ ఆంధ్రప్రదేశ్

శనివారం

18-1-2025

వెల : .రూ. 5.00



జీవ ఇంధనాల అభివృద్ధిపై భారతదేశం దృష్టి

- దేశంలో ఎలక్ట్రిక్ మొబిలిటీ విస్తరణకు చర్యలు
- భారత్ మొబిలిటీ ఎక్స్ పో 2025' ప్రారంభోత్సవంలో ప్రధాని మోడీ

న్యూఢిల్లీ,జనవరి 17(సీలగిరి ఎక్స్ ప్రెస్)

దేశంలో ఎలక్ట్రిక్ మొబిలిటీ విస్తరణకు ప్రభుత్వం విధానపరమైన నిర్ణయాలు తీసుకుంటోందని ప్రధాని సరేంద్ర మోదీ అన్నారు. గ్రీన్ టెక్నాలజీ, ఈవీలు, హైడ్రోజన్ ఇంధనం, జీవ ఇంధనాల అభివృద్ధిపై భారతదేశం

-మిగతా 2 లో



పాత రేషన్ కార్డులు తొలగించడం లేదు

- కొత్త కార్డులను 26 నుంచి ఇవ్వబోతున్నాం
- విషణ్ణాల దుష్ప్రచారం నమ్మకం
- మంత్రి పొన్నం ప్రభాకర్ సృష్టికరణ

కరీంనగర్,

పాత రేషన్ కార్డులు తొలగిస్తారనే ప్రచారం అబద్ధమని, అలాంటివి నమ్మవద్దని రవాణా మరియు జీసీ సంక్షేమ శాఖ మంత్రి పొన్నం ప్రభాకర్ తెలిపారు. ఈ నెల26 నుండి కొత్త రేషన్ కార్డులు ఇచ్చే పత్రిక కోసం గ్రామాల్లో సర్వే జరుగుతుందని మంత్రి పొన్నం ప్రభాకర్ తెలిపారు. 2 కోట్ల 81 లక్షల మందికి ఇప్పటికే తెలంగాణలో 90

-మిగతా 2 లో



మా మేనిఫెస్టోను కాపీ కొట్టారు

బీజేపీ సంకల్ప పాత్రపై కేజ్రీవాల్ విమర్శలు

న్యూఢిల్లీ,

అసెంబ్లీ ఎన్నికల కోసం బీజేపీ ప్రకటించిన ఎన్నికల మేనిఫెస్టో 'సంకల్ప పాత్ర-1'పై ఆమ్ ఆద్మీ పార్టీ కన్వీనర్, ఢిల్లీ మాజీ ముఖ్యమంత్రి అరవింద్ కేజ్రీవాల్ విమర్శలు గుప్పించారు. బీజేపీ ఇచ్చిన హామీలు 'ఆమ్ ఆద్మీ పార్టీ' నుంచి కాపీ కొట్టారని, తమ పార్టీ ఎంచుకున్న మార్గానే వాళ్లు అనుసరించేటప్పుడు ఏమాత్రం విజన్ లేని బీజేపీని

-మిగతా 2 లో

స్కిల్ యూనివర్సిటీకి ఐటీఈ

ప్రోత్సాహం

సింగపూర్ తో ఒప్పందం చేసుకున్న తెలంగాణ..

- పలు అంశాలపై సీఎం రేవంత్ బృందం చర్చలు..
- సింగపూర్ యూనివర్సిటీతో ఎంఓయూ
- సీఎం రేవంత్ సమక్షంలో కీలక ఒప్పందం
- యూనివర్సిటీతో ఒప్పందం పత్రంపై సంతకాలు
- సీఎం రేవంత్ విజ్ఞప్తికి అంగీకరించిన సింగపూర్ మంత్రి..



హైదరాబాద్,జనవరి 17(సీలగిరి ఎక్స్ ప్రెస్)

నిరుద్యోగ యువతకు నైపుణ్య శిక్షణ ఇవ్వడానికి రాష్ట్ర ప్రభుత్వం ఏర్పాటు చేసిన యంగ్ ఇండియా స్కిల్స్ యూనివర్సిటీ.. సింగపూర్ ప్రభుత్వ

ఆధీనంలోని ఇన్స్టిట్యూట్ ఆఫ్ టెక్నికల్ ఎడ్యుకేషన్ (ఐటీఈ) సంస్థతో ఎంఓయూ కుదుర్చుకుంది. సీఎం రేవంత్ రెడ్డి, మంత్రి శ్రీధర్ బాబు, స్పెషల్ సీఎస్ జయేష్ రంజన్ల సమక్షంలో యూనివర్సిటీ వైస్

-మిగతా 2 లో

పాక్ మాజీ ప్రధాని ఇమ్రాన్ ఖాన్కు 14 ఏళ్ల జైలు శిక్ష

- అల్ ఖాదిర్ కేసులో ఇమ్రాన్కు వరుస ఎదురుదెబ్బలు

లాహోర్,జనవరి 17(సీలగిరి ఎక్స్ ప్రెస్)

పాకిస్తాన్ మాజీ ప్రధాని ఇమ్రాన్ ఖాన్కు వరుస ఎదురుదెబ్బలు తగులుతున్నాయి. అల్ ఖాదిర్ కేసులో ఇమ్రాన్, ఆయన సతీమణి బుష్రా బీబీ దోషులుగా తేలారు. ఆయనకు 14 ఏళ్ల జైలు శిక్ష పడగా.. ఆమెకు ఏడేళ్ల జైలు శిక్షను విధిస్తూ న్యాయస్థానం తీర్పు ఇచ్చింది. అదియాలా జైలులో కట్టుదిట్టమైన భద్రత నడుమ న్యాయమూర్తి

-మిగతా 2 లో



స్థానిక ఎన్నికలపై నజర్ సంక్రాంతి పలకరింపులతో హాల్చల్

నిజామాబాద్,

బీసీ గణనకు సంబంధించి కమిషన్ రిపోర్టులు రాగానే రిజర్వేషన్లు పెంచి లోకల్ బాడీ ఎన్నికలు నిర్వహించేందుకు ప్రభుత్వం సిద్ధంగా ఉంది. గత ఫిబ్రవరిలోనే సర్పంచ్ల పదవీ కాలం ముగిసింది. జూలైలో ఎంపీటీసీ, జడ్పీటీసీలు కూడా మాజీలయ్యారు. ఈనెలలో మున్సిపల్ కార్పొరేషన్లు, కౌన్సిల్స్ టర్మ్ పూర్తికానుంది. దీంతో రూరల్, అర్బన్ లోకల్ బాడీలకు

-మిగతా 2 లో



31నుంచి బడ్జెట్ సమావేశాలు

-జనవరి 31 నుంచి ఫిబ్రవరి 13 వరకు తొలి విడత

-మార్చి 10 నుంచి ఏప్రిల్ 4 వరకు రెండో విడత సమావేశాలు

న్యూఢిల్లీ,

పార్లమెంట్ బడ్జెట్ సమావేశాల తేదీలు ఖరారయ్యాయి. రెండు విడతల్లో ఈ సమావేశాలు నిర్వహించనున్నారు. జనవరి 31 నుంచి ఫిబ్రవరి 13 వరకు తొలి విడత, మార్చి 10 నుంచి

-మిగతా 2 లో


ఆరు గ్యారంటీలని.. అర గ్యారంటీ అమలు

- సర్పంచ్ ఎన్నికల్లో ఎక్కడిక్కడ నిలదీయండి
- బాకీలు అడిగినట్లుగా కాంగ్రెస్ నేతలను అడగండి
- తులం బంగారం సహా హామీలపై ప్రశ్నించండి
- చేవెళ్లలో ఉప ఎన్నిక రావడం ఖాయం
- హామీలను అమలు చేసేదాకా నిలదీస్తూనే ఉంటా
- షాబాద్ బీఆర్ఎస్ రైతు ధర్నా సభలో కేటీఆర్

రంగారెడ్డి,జనవరి 17(సీలగిరి ఎక్స్ ప్రెస్)

కాంగ్రెస్ నాయకులు ఆరు గ్యారంటీలని చెప్పి.. అర గ్యారంటీ మాత్రమే అమలు చేశారని భారాన కార్యనిర్వాహక అధ్యక్షుడు కేటీఆర్ విమర్శించారు. హామీల అమలులో రాష్ట్ర ప్రభుత్వం విఫలమైందని ధ్వజమెత్తారు. కేవలం ఉచిత బస్సు ప్రయాణంతో సరిపెట్టారని ఆరోపించారు. చేవెళ్ల నియోజకవర్గం షాబాద్లో నిర్వహించిన రైతు దీక్షలో ఆయన ప్రసంగించారు.

-మిగతా 2 లో



అర్బులైన ప్రతి ఒక్కరికీ ఇందిరమ్మ ఇండ్లు

-పొరదర్శకంగా గ్రామసభల్లో లబ్ధిదారుల ఎంపిక

-త్వరలో సర్వేయర్ల, గ్రామాధికారుల నియామకం

-రెవెన్యూ, పౌరసంబంధాల శాఖ మంత్రి పొంగులేటి

హైదరాబాద్,జనవరి 17(సీలగిరి ఎక్స్ ప్రెస్)

ఇందిరమ్మ ఇండ్ల నిర్మాణం నిరంతర పత్రిక అని, అర్బులైన ప్రతి ఒక్కరికీ ఇందిరమ్మ ఇండ్లు నిర్మించి ఇచ్చే బాధ్యత ఈ ప్రభుత్వానిదేనని రెవెన్యూ, హౌసింగ్, సమాచార పౌరసంబంధాల శాఖ మంత్రి పొంగులేటి శ్రీనివాసరెడ్డి స్పష్టం చేశారు. మొదటి విడతలో ఇండ్ల స్థలం

-మిగతా 2 లో

తెలుగు పంపాంగం 18/1/2025, శనివారం

సమయ సమాచారం

సూర్యోదయం: ఉదయం 6:50

సూర్యాస్తమయం: సాయంత్రం 6:01

బిధి

కృష్ణ పక్ష చతుర్థి

ప్రారంభం: జనవరి 17 సాయంత్రం 5:50

ముగింపు: జనవరి 18 రాత్రి 8:20

సక్రతం

భరణి

ప్రారంభం: జనవరి 17 రాత్రి 8:05

ముగింపు: జనవరి 18 రాత్రి 10:50

శుభ సమయాలు

అమృతకాలం: మధ్యాహ్నం 1:25 నుండి 3:05 వరకు

అభిజిత్ ముహూర్తం: మధ్యాహ్నం 12:00 నుండి 12:44 వరకు

అశుభ సమయాలు

రాహుకాలం: ఉదయం 9:34 నుండి 10:56 వరకు

యమగండం: మధ్యాహ్నం 1:44 నుండి 3:06 వరకు

దుర్ముహూర్తం:

ఉదయం 6:50 నుండి 8:10 వరకు

సాయంత్రం 4:00 నుండి 4:42 వరకు

వస్త్రం: ఉదయం 9:30 నుండి 11:05 వరకు

పండితుల సూచన

శనివారం రోజున శనైశ్చరుని పూజ చేయడం విశేష ఫలితాలను అందిస్తుంది. సువ్వుల సూనెతో దీపం వెలిగించి, శనిదేవుడిని పూజించడం దోష నివారణకు శ్రేష్టం.

రక్తదానం చేయండి ప్రాణదాతలుగా మారండి

- పసుల లక్ష్మారెడ్డి



అమనగల్, జనవరి 17(నీలగిరి ఎక్స్ ప్రెస్)

లయన్స్ క్లబ్ ఆఫ్ అమనగల్ అధ్యక్షుడు పసుల లక్ష్మారెడ్డి గారు రక్తదానం చేయండి ప్రాణదాతలుగా మారండి అని పిలుపునిచ్చారు. లయన్స్ క్లబ్ ఆఫ్ అమనగల్ అధ్యక్షుడు పసుల లక్ష్మారెడ్డి అధ్యక్ష్యంలో లేమామిడి గ్రామంలో యువజన సంఘాల సహకారంతో మాజీ సర్పంచ్ శ్రీశైలం గౌడ్ నిర్వహించిన రక్తదాన శిబిరాన్ని ఆయన ప్రారంభించారు. ఈ సందర్భంగా పసుల లక్ష్మారెడ్డి గారు మాట్లాడుతూ, రక్తదానం కేవలం రక్తదాతల సహాయంతోనే లభిస్తుందని, యువతీ యువకులు స్వచ్ఛందంగా రక్తదానం చేయాలని పిలుపునిచ్చారు. రక్తదానం చేయడానికి ముందుకు వచ్చిన యువతీ యువకులను ఆయన అభినందించారు. శిబిరంలో 42 మంది రక్తదానం చేసినట్లు క్లబ్ పి.ఆర్.వో పాషా తెలిపారు. కార్యక్రమంలో రక్తదాతలు క్యాంప్ చైర్మన్ లయన్ పి అంజిరెడ్డి, క్లబ్ సభ్యులు మోహన్ రెడ్డి, జిల్లా చైర్మన్ ఓంకారం, లయన్ యం.అంజయ్య, మన్మధ రెడ్డి, బ్లడ్ బ్యాంకు బృందం, గ్రామస్తులు తదితరులు పాల్గొన్నారు. ఈ రక్తదాన శిబిరం ప్రజలలో సాంకేతిక సమైక్యత మరియు సహజ సేవకు ప్రేరణగా నిలిచింది.

మలగారి సత్యనారాయణ ఆధ్వర్యంలో మాఘ మాసం సంకష్టహర చతుర్థి పూజ వేడుకలు

-ముఖ్య అతిథులుగా హాజరైన షాద్ నగర్ మున్సిపాలిటీ చైర్మన్ కొండూటి నరేందర్, విశ్వహిందూ పరిషత్ రాష్ట్ర ప్రధాన కార్యదర్శి బండారి రమేష్



షాద్ నగర్, జనవరి 17(నీలగిరి ఎక్స్ ప్రెస్)

రంగారెడ్డి జిల్లా షాద్ నగర్ పట్టణం 20వ వార్డు వినాయక గంజ్ లోని గణేష్ దేవాలయం లో పట్టణ సాయ మిత్ర యాత్ర అసోసియేషన్ అధ్యక్షులు మలగారి సత్యనారాయణ ఆధ్వర్యంలో శుక్రవారం మాఘ మాస సంకష్ట హర చతుర్థి పూజలు చేసినారు. ఇట్టి పూజ కార్యక్రమంలో ముఖ్య అతిథులుగా షాద్ నగర్ పట్టణ మున్సిపాలిటీ చైర్మన్ కొండూటి నరేందర్, విశ్వహిందూ పరిషత్ రాష్ట్ర ప్రధాన కార్యదర్శి బండారి రమేష్ పాల్గొని ప్రత్యేక పూజలు చేశారు. ఇందులో భాగంగా గత 11 సంవత్సరాలుగా సంకష్టహర చతుర్థి పూజలు చేయస్తున్న మలగారి సత్యనారాయణ ను షార్దుగర్ మున్సిపల్ చైర్మన్ నరేందర్, బండారి రమేష్ అభినందించారు. ఈ కార్యక్రమంలో 28 వ వార్డ్ గాంధీ నగర్ కాలనీ బి ఆర్ ఎస్ నాయకులు అభిలాష్, శేరి శ్రీనివాస్ రెడ్డి, అమరలింగేశ్వర ప్రవీణ్, సంగమేష్, శేఖర్ రెడ్డి దంపతులు,శ్రీధర్,రవి,కత్తి శేఖర్ అప్ప, గోపాల్, బిక్కుమల్ల శ్రీకాంత్ దంపతులు, ఆలయ ట్రస్ట్ సభ్యులు శంకర్ లాల్ లాహోరి, మహావీర్, భరత్ ఆలయ పూజారి పండిట్ విష్ణుశర్మ, మహిళలు పాల్గొన్నారు.

పారదర్శకంగా లబ్ధిదారుల ఎంపిక చేయాలి

-రెవెన్యూ డివిజన్ అధికారి జగదీశ్వర్ రెడ్డి



కద్వత్, జనవరి 17(నీలగిరి ఎక్స్ ప్రెస్)

రైతు భరోసా లబ్ధిదారుల ఎంపిక పారదర్శకంగా ఉండాలని కందుకూరు రెవెన్యూ డివిజన్ అధికారి జగదీశ్వర్ రెడ్డి మండలాధికారులకు సూచించారు. శుక్రవారం కద్వత్ మండల కేంద్రంలో సందర్శించారు రైతు భరోసా పథకాన్ని క్షేత్రస్థాయిలో పరిశీలించి జాబితాను సిద్ధం చేయాలని మండల అధికారుకు పలు సూచనలు చేశారు. ఈ కార్యక్రమంలో తహసీల్దార్ ముంతాజ్ బేగం, మండల వ్యవసాయ అధికారిని శ్రీలత, ఏఈవోలు, రెవిన్యూ అధికారులు, తదితరులు పాల్గొన్నారు.

క్రీడలు మానసిక ఉల్లాసానికి దోహద పడతాయి - ఎస్ఐ వెంకటేష్



అమనగల్లు, జనవరి 17(నీలగిరి ఎక్స్ ప్రెస్)

అమనగల్లు మండలం చెన్నంపల్లి (మాతేపల్లి) గ్రామంలో సంక్రాంతి సందరాల్ని అత్యంత ఘనంగా ముగిశారు. ముగింపు కార్యక్రమంలో గ్రామ పెద్దలు, యువకుల సహకారంతో వివిధ క్రీడలు నిర్వహించారు. ఈ కార్యక్రమానికి ముఖ్య అతిథిగా అమనగల్లు ఎస్సై వెంకటేష్. కేంద్ర సాహిత్య పురస్కార గ్రహీత తగుళ్ల గోపాల్ హాజరై, విజేతలకు బహుమతులు అందజేశారు. ఈ సందర్భంగా ఎస్సై వెంకటేష్ మాట్లాడుతూ, చెన్నంపల్లి గ్రామ ప్రజలు శాంతియుతంగా జీవిస్తున్నారని, ఇప్పటి వరకు గ్రామంలో ఒక్క కేసు కూడా నమోదు కాలేదని అన్నారు. క్రీడలు విద్యార్థుల, యువకుల మధ్య స్నేహభావాన్ని పెంపొందిస్తాయని చెప్పారు. గ్రామంలో నూతనంగా ఉద్యోగాలు సాధించిన లక్ష్మణ్, లింగమయ్య, మౌనికలను సత్కరించారు. కార్యక్రమంలో పి రాములు, టి రవికుమార్, మైనయ్య, మండల కాంగ్రెస్ పార్టీ అధ్యక్షుడు తెలగమల జగన్, వరకురాం రెడ్డి, విక్రమ్ రెడ్డి, బి రాములు తదితరులు పాల్గొన్నారు.

ఏసీబి కి చిక్కిన డిండి ఆర్ఐఐ శ్యామ్ నాయక్

డిండి, జనవరి 17(నీలగిరి ఎక్స్ ప్రెస్)

నల్గొండ జిల్లా డిండి మండలం ఆర్ఐఐ శ్యామ్ నాయక్ లంచం తీసుకుంటూ అవినీతి నిరోధక శాఖకు పట్టుబడ్డారు డిండి మండలం చెరకుపల్లి గ్రామం పడమటి తండాకు చెందిన కల్యాణ లక్ష్మి లబ్ధిదారుల చెక్కు మంజూరుకై ఐదు వేల రూపాయలు డిమాండ్ చేసినట్లు లబ్ధిదారులు పేర్కొన్నారు. హైదరాబాద్ లో లబ్ధిదారుల నుంచి లంచం తీసుకుంటూ పట్టుబడ్డారు..



క్రీడలు శారీరక ధృఢత్వంతో పాటు మానసిక ఉత్సాహాన్ని అందిస్తున్నుంది

-క్రీడల పోటీలలో గ్రామీణ క్రీడాకారులే ఉత్తమ ప్రతిభను చూపుతున్నారు

-బీజేపీ రాష్ట్ర కార్యవర్గ సభ్యులు నెల్లి శ్రీవర్ధన్ రెడ్డి

-క్రీడలు మనలో చిత్తశుద్ధి,నైపుణ్యాన్ని పెంచుతాయి

-బీజేపీ రాష్ట్ర కార్యవర్గ సభ్యులు అందే బాబయ్య

కొండుర్, జనవరి 17(నీలగిరి ఎక్స్ ప్రెస్)

కొండుర్ మండల కేంద్రం లో నిర్వహించిన ప్రీమియర్ లీగ్ సీసన్ 5 లో భాగంగా ఊరోజు బీజేపీ రాష్ట్ర కార్యవర్గ సభ్యులు నెల్లి శ్రీవర్ధన్ రెడ్డి,అందే బాబయ్య పాల్గొని క్రీడాకారులను ఉత్సాహపరిచారు.వారితో పాటు వంశీ కృష్ణమల్పలం మురళి, రాజేష్ పటేల్,బోయ శంకర్ కొమరబండ శ్రీశైలం,బోయ కుర్యయ్య తదితరులు పాల్గొన్నారు. ఈ సందర్భంగా నెల్లి శ్రీవర్ధన్ రెడ్డి మాట్లాడుతూ క్రీడలు శరీర దారుఢ్యంతోపాటు మానసిక ఉల్లాసాన్ని కలిగిస్తాయని, చిన్నతనం నుంచే క్రీడల పట్ల ఆసక్తి పెంచుకోవాలన్నారు. పట్టుదల ఉంటే ఏదైనా సాధించవచ్చునని, క్రీడా పోటీల్లో ప్రతి ఒక్కరూ గెలుపు ఓటములను పట్టించుకోకుండా క్రీడా స్ఫూర్తిని చాటాలన్నారు. క్రీడల్లో ముందుకు సాగాలంటే సాధననే ముఖ్యమని తెలిపారు. జాతీయ స్థాయి క్రీడా పోటీలలో ఉన్న క్రీడాకారులు గ్రామీణ స్థాయి నుండి వచ్చిన వాళ్లే అని అన్నారు. మెరుగైన శారీరక మరియు మానసిక ఆరోగ్యం నుండి



లాభదాయకమైన వృత్తిని సంపాదించే అవకాశం వరకు, క్రీడలు ఆదటం వలన అనేక ప్రయోజనాలు ఉన్నాయని అన్నారు. క్రీడాకారులు క్రీడా స్ఫూర్తిని ప్రదర్శించి,క్రీడాల్లో పాల్గొని తమ ప్రతిభను కనబరిచి స్నేహ పూర్వకంగా ఆడుకోవాలని సూచించారు. అదేవిధంగా క్రమం తప్పకుండా టోర్నమెంట్ ను ముందుకు తీసుకెళ్తున్న ఆర్గనైజర్ లను అభినందించారు. ఈ సందర్భంగా అందే బాబయ్య మాట్లాడుతూ.. క్రీడల్లో కొందర్లు మండలం ముందుంటుందని అన్నారు. క్రీడలు మనలో చిత్తశు

ద్ధి, నైపుణ్యాన్ని పంచుతాయని అన్నారు. యువత క్రీడల్లో పాల్గొనాలని విరాట్ కోహ్లా, సచిన్ టెండూల్కర్ లా ఎదగాలని అన్నారు. క్రీడలు ధృఢత్వాన్ని, ఆరోగ్యాన్ని,మానసిక ఉల్లాసాన్ని ఇస్తాయని అన్నారు. ఈ కార్యక్రమంలో ఎంకనోళ్ల వెంకటేష్,టోర్నమెంట్ ఆర్గనైజర్లు నరేష్ ,రోహిత్ గౌడ్,సుమంత్ కిట్టు,బోయ నరేష్,ముబీన్ మరియు కొందర్లు మండల ప్రజాప్రతినిధులు యువత పాల్గొన్నారు..

గుడిమల్యపూర్ మార్కెట్ కమిటీ ప్రమాణ స్వకారాత్మకంగా హాజరైన షాద్ నగర్ ఎమ్మెల్యే వీర్లపల్లి శంకర్



గుడిమల్యపూర్, జనవరి 17(నీలగిరి ఎక్స్ ప్రెస్)

ఈ రోజు గుడిమల్యపూర్ మార్కెట్ యార్డు నందు నూతన మార్కెట్ కమిటీ చైర్మన్ మరియు వైస్ చైర్మన్ పాలకమండలి సభ్యుల ప్రమాణ స్వీకార కార్యక్రమానికి షాద్ నగర్ ఎమ్మెల్యే వీర్లపల్లి శంకర్ హాజరయ్యారు. ఈ సందర్భంగా షాద్ నగర్ ఎమ్మెల్యే మాట్లాడుతూ...నాలుగు సంవత్సరాల తరువాత పాలక మండలిని నియమించడమే కాకుండా చైర్మన్, వైస్ చైర్మన్ గా బీసీ బిడ్డలను నియమించడం హర్షించదగ్గ విషయం అని పేర్కొన్నారు. మార్కెట్ కు వచ్చే పేద రైతులకు మార్కెట్ కమిటీ సొంత లాభాలతో మధ్యాహ్నం భోజనం కల్పించే అవకాశాలను పరిశీలించాలని కోరారు. ఈ కార్యక్రమాల్లో శాసన సభ స్పీకర్ గడ్డం ప్రసాద్, శాసన మండలి చీఫ్ విప్ మహేందర్ రెడ్డి, స్థానిక శాసన సభ్యులు ప్రకాష్ గౌడ్, చేవెళ్ల ఎమ్మెల్యే కాలే యాదయ్య, మక్తల్ శాసన సభ్యులు వాకాటి శ్రీహరి, లైబ్రరీ చైర్మన్ మధుసూదన్ రెడ్డి తదితరులు పాల్గొన్నారు.

విశ్వబ్రహ్మణులు లు రాజకీయాలలో రాణించాలి !

-శ్రీ శ్రీ విశ్వబ్రహ్మణసంగం రాష్ట్ర అధ్యక్షుడు నారోజు కుమారస్వామి



మీరేబట్,జనవరి 17 (నీలగిరి ఎక్స్ ప్రెస్)

నాడు శ్రీ శ్రీ విశ్వబ్రహ్మణ. సంగం తరువున మీరేబట్ 2 బీజెపి అధ్యక్షునిగా నూతనంగా ఎన్నికయినా బీజేపీ కార్పొరేటర్ విశ్వలాహ్మణ బిడ్డా పసుసూరి బిక్కుపతి చారి నీ ఆయన కార్యాలయం లో కలిసి శాలువా తో సన్మానించి శు భాకాంక్షలు తెలుపడం జరిగింది అనంతరం శ్రీ శ్రీ విష్ణుబ్రహ్మణ సంఘశీ% రాష్ట్ర అధ్యక్షులు నారోజు కుమారస్వామి చారి మాట్లాడుతూ ... ఇది ఎన్నికల సమయం కాబట్టి రాజకీయాలలో విశ్వకర్మ బిడ్డలు వారి పరిస్థితులకు అనుగుణంగా అన్ని పార్టీలలో ముందుండి అన్ని రంగాలలో ఎదగాలి అని ఈ సారి జరిగే గ్రామ పంచాయితీ , ఎంపీటీసీ ,జడ్పీటీసీ ,మున్సిపాలిటీ కార్పొరేషన్ ఎన్నికల్లో అన్ని పార్టీ ల నుండి టికెట్లు తెచ్చుకొని ఎక్కువ సీట్లు కైవసం చేసుకొనే విధంగా ప్రణాళికలు రూపొందించుకోవాలని కోరారు . ఈ కార్యక్రంలో కోశాధికారి బండోజు రవి చారి మీడియా ఇంచార్జ్ కుందనం రవి కిరణ్ సభ్యులు దత్త శ్రీ భారత్ తదితరులు పాల్గొని శుభాకాంక్షలు తెలియజేశారు.

సంస్కృతి సంప్రదాయాలతో పాటు పర్యావరణాన్ని కాపాడుకుందాం.

- కౌన్సిల్ ఫర్ గ్రీన్ రెవల్యూషన్ అధ్యక్షురాలు లీలా లక్ష్మారెడ్డి.



కర్నూల్, జనవరి 17(నీలగిరి ఎక్స్ ప్రెస్)
కౌన్సిల్ ఫర్ గ్రీన్ రెవల్యూషన్, సిసిఆర్/డిఆర్ఎల్ సమయక్రంగా నిర్వహిస్తున్న మూడు రోజుల జాతీయ విద్యా సదస్సు ఎర్త్ అండ్ కల్చర్ భూమి, సంస్కృతి అనే అంశం మీద శుక్రవారం రెండవ రోజు కార్యక్రమం శ్రీమతి లీలా లక్ష్మారెడ్డి, అధ్యక్షతన జరిగింది. అధ్యక్షురాలు మాట్లాడుతూ ఈరోజుల్లో రివ్ల్యూషన్ పర్యావరణ పరిరక్షణ మానవత విలువలు చాలా అవసరమని, సమాజము, దేశము, ప్రపంచము శాంతియుతంగా ఉండాలంటే ఉపాధ్యాయులు, విద్యార్థులు సమాజంలో ఉన్న ప్రతి ఒక్కరూ భాద్యతగా ఉండాలని సూచించారు. ఎర్త్ కు సంబంధించి ఫారెస్ట్ వాక్ వ్యాల్యూ వాచ్ యంగ్ ఎర్త్ లీడర్స్ ప్రోగ్రాం కార్యక్రమాలు ఎన్ఫోర్స్మెంట్ సైంటిస్ట్ డాక్టర్ సాయి భాస్కర్ రెడ్డి డాక్టర్ ఉమామహేశ్వర్ రెడ్డి గార్లు నిర్వహించారు. తెలంగాణ సంస్కృతిలో భాగంగా పేరిడి నృత్యం అన్నలదేవి రాజేష్, లాస్య నృత్యం పెరుమాండ్ల వేణుగోపాల్, నాట్యచారులు బోనాల పండుగ, నృత్యము కత్తి స్వరూప రాణి గార్ల బృందము చేత నిర్వహించబడినది. సిజిఆర్ వ్యవస్థాపక అధ్యక్షులు శ్రీ కే లక్ష్మారెడ్డి, కార్యక్రమ నిర్వాహకులు సిసిఆర్ డిఆర్ఎల్ గన్వారం ప్రభాకర్, పంజా రాజమల్లు, వెంకటేశ్వరరావు, నాగరాజు, సిజిఆర్ కార్యాలయ సిబ్బంది అనుదీప్, నగేష్, తదితరులు కార్యక్రమంలో పాల్గొన్నారు.

ఎమ్మెల్యే కసిరెడ్డి నారాయణరెడ్డి కి జన్మదిన శుభాకాంక్షలు తెలిపిన పెరుమాండ్ల గురేష్



హైదరాబాద్, జనవరి 17(నీలగిరి ఎక్స్ ప్రెస్)
కల్వకుర్తి ఎమ్మెల్యే కసిరెడ్డి నారాయణరెడ్డి పుట్టిన రోజు సందర్భంగా తలకొండపల్లి యువ నాయకుడు పెరుమాండ్ల గురేష్ జన్మదిన శుభాకాంక్షలు తెలిపారు ఆయన మాట్లాడుతూ, “కసిరెడ్డి నారాయణరెడ్డి బడుగు బలహీన వర్గాల ఆశాజ్యోతి, అలుపెరుగుని ప్రజా సేవకులు. ఆయన ఆలోచనలు, సేవా ధనాలు ప్రజలకు స్ఫూర్తిదాయకం” అని పేర్కొన్నారు. ఆయనకు నిండు సూరేఖ్ ఆయురారోగ్యాలతో జీవించాలని ఆకాంక్షించారు. ప్రజా నాయకుడు కసిరెడ్డి నారాయణరెడ్డి పుట్టినరోజు వేడుకల్లో పేదలకు సాయమందించడంతో పాటు అభివృద్ధి కార్యక్రమాలు ప్రారంభించారు. “నిరాదరబురుడు, దానవీరుడు, ప్రజల మనిషి”గా ఆయనను ప్రశంసించారు. ఈ సందర్భంగా రాష్ట్ర నేతలు, ప్రజలు, అభిమానులు ఆయనకు పుట్టినరోజు శుభాకాంక్షలు తెలియజేస్తూ, ఆయన ప్రతి ఆడుగు ప్రజల శ్రేయస్సుకోసమేనని విశ్వాసం వ్యక్తం చేశారు.

ఆశ వర్కర్ల సమస్యలపై సిఐటియు వినతిపత్రం



హైదరాబాద్, జనవరి 17(నీలగిరి ఎక్స్ ప్రెస్)
ఆమనగల్ పిహెచ్ ఎస్ డాక్టర్ పరీక్షిత్ కు ఈ రోజు సిఐటియు అనుబంధ సంఘం ఆశ వర్కర్లు వారి సమస్యలపై వినతిపత్రం అందించారు. సిఐటియు ఆమనగల్ ఏరియా కన్వీనర్ జల్లెల్ల పెంటయ్య ఆధ్వర్యంలో ఈ కార్యక్రమం జరిగింది. ఈ సందర్భంగా సిఐటియు ఆశ వర్కర్లు తమ వేతనాలను 18000 రూపాయలుగా ఫిక్స్ చేయాలని డిమాండ్ చేశారు. వినతిపత్రం అందజేసిన అనంతరం జల్లెల్ల పెంటయ్య మాట్లాడుతూ, “కాంగ్రెస్ ప్రభుత్వం వచ్చినప్పటినుండి అనేక పోరాటాలు చేసినప్పటికీ స్పందన లేకపోవడంతో, ఈ నెల 21న మంగళవారం బొంగులూరు గేట్ నుండి మన్నెగూడ వరకు 10 కే రన్ నిర్వహించనున్నాము. ఆశ వర్కర్లు ఈ పోరాటంలో పాల్గొని విజయవంతం చేయాలని కోరుతున్నాము” అన్నారు. ఈ కార్యక్రమంలో మండల అధ్యక్షురాలు అనిత, ప్రధాన కార్యదర్శి చంద్రకళ, బీబీ తదితరులు పాల్గొన్నారు. వారు ఆశ వర్కర్లకు పూర్తి మద్దతు ఇచ్చినట్లు తెలియజేశారు.

కలియుగ దైవం వెంకటేశ్వర స్వామి వారి నామ స్మరణంమే దైవచింతన

-స్వామి వారి కృపాకటాక్షాలు షాద్ నగర్ నియోజకవర్గం ప్రజలపై ఎల్లప్పుడూ ఉండాలి
-బీజేపీ రాష్ట్ర కార్యవర్గ సభ్యులు నెల్లి శ్రీవర్ధన్ రెడ్డి
-చింతల శ్రీ వెంకటేశ్వర స్వామి కల్యాణమహోత్సవంలో పాల్గొన్న శ్రీవర్ధన్ రెడ్డి,అందే బాబయ్య



నెల్లి శ్రీవర్ధన్ రెడ్డి గారు మాట్లాడుతూ ఆలయ ప్రాంగణంలో శ్రీ వేంకటేశ్వర స్వామి కళ్యాణోత్సవాన్ని పండితుల వేద మంత్రోచ్ఛారణల మధ్య కన్నుల పండువగా నిర్వహిస్తున్నారని కొనియాడారు. కలియుగ దైవమే శ్రీ వెంకటేశ్వర స్వామి నామ స్మరణమని,ప్రతి ఒక్కరూ హిందూ ధర్మం కోసం పాటు పడాలని కోరారు. వెంకటేశ్వర స్వామి వారి ఆశీస్సులు షాద్ నగర్ నియోజకవర్గ ప్రజలపై ఎల్లప్పుడూ ఉండాలని,పాడి పంటలతో సుఖంతోపాలతో ఉండాలని కోరారు. ఈ కార్యక్రమంలో ఆలయ కమిటీ సభ్యులు బీజేపీ నాయకులను సన్మానించారు .కార్యక్రమములో భక్తులు మహిళలు పెద్ద ఎత్తున పాల్గొన్నారు.చింతల జాతరలో తిసుబండారాలను కొనుక్కోని చిన్ననాటి జ్ఞప్తకాలను గురుతుచేసుకున్నారు

సనాతన ధర్మం,సంస్కృతి పరిరక్షణలోసమాజం కీలక భూమిక పోషించాలి

-జాతీయ ప్రచారక పెట్రియాటి చీఫ్ శివకరణ్ సింగ్

వనపర్తి, జనవరి 17(నీలగిరి ఎక్స్ ప్రెస్):
సనాతన ధర్మం,సంస్కృతి పరిరక్షణలోసమాజం కీలక భూమిక పోషించాలిజాతీయ ప్రచారక పేట్రియాటిక్ శివకరణ్ సింగ్ శుక్రవారం వనపర్తి లో అన్నారు. ఉత్తరప్రదేశ్ రాష్ట్ర ఫతేపూర్ జిల్లా ఖరోలి నుండి పాదయాత్ర చేపట్టి భారత, చైనా సరిహద్దు నీలం లోయ గుండా కన్యాకుమారి చేరుకున్నారు. అక్కడి నుండి మళ్ళీ తిరిగి ఖరోలీకి పాదయాత్ర చేస్తూ నిన్న రాత్రి వనపర్తి పట్టణానికి చేరుకున్న సందర్భంగా బిజెపి జిల్లా అధ్యక్షులు డి నారాయణ రాష్ట్రీయ స్వయం సేవక్ సంఘ్ నాయకులు కావలి శీను బీజాపూర్ తిరుపాణి విశ్వహిందూ పరిషత్ వాకిటి హర్షవర్ధన్ ఆధ్వర్యంలో ఆయన కి సాధర్న్ స్వాగతం పలికి ఘనంగా నత్పరించడం జరిగింది.ఈ సందర్భంగా జాతీయ ప్రచారక పేట్రియాటి శివకరణ్ సింగ్ మాట్లాడుతూ భరతమాతను పరమవైభవ స్థితిలో నిలుపుటకు సమాజాన్ని సన్నద్ధం చేయాల్సిన అవసరం ఉందని అందుకు తన పాదయాత్ర ఒక



భూమిక కావాలన్నదే తన లక్ష్యమని, ప్రపంచంలో ఎక్కడ లేని యువ శక్తి దేశ సొంతమని వారి శక్తియుక్తులు దేశహితానికి ఉపయోగపడాలని ఆకాంక్షించారు. వ్యసన ధోరణల నుండి విముక్తి కల్పించి, దేశప్రయోజనాలకు వీలుగా వారిని తగురితిలో సన్నద్ధం చేయటానికి తాను పాదయాత్ర చేపట్టినట్లు వివరించారు. ఈదేశాన్ని సుసంపన్నమైన, బలీయమైన, పటిష్ఠమైన స్థితిలో నిలవటానికి సమాజాన్ని జాగృతం చేయటమే తమ పాదయాత్ర లక్ష్యమన్నారు.

రోడ్డు భద్రత అందరి బాధ్యత

-షాద్ నగర్ రవాణా శాఖ అధికారి వాసు



షాద్ నగర్, జనవరి 17(నీలగిరి ఎక్స్ ప్రెస్):
రోడ్డు భద్రత అందరి బాధ్యత అని రంగారెడ్డి జిల్లా షాద్ నగర్ మోటర్ వెహికల్ ఇన్స్పెక్టర్ వాసు అన్నారు. శుక్రవారం షాద్నగర్ పట్టణంలో భారీ వాహనాల డ్రైవర్లకు ఆయన తన సిబ్బందితో కలిసి అవగాహన కల్పించారు. జాతీయ రోడ్డు భద్రత వారోత్సవాల్లో భాగంగా నెలరోజుల పాటు ట్రాఫిక్స్ వాహనదారులకు అవగాహన కల్పిస్తున్నట్లు తెలిపారు. ఈ సందర్భంగా భారీ వాహనాలను గుర్తించి వాటికి స్టికర్లను అంటించారు. ఈ సందర్భంగా వాసు మాట్లాడుతూ రహదారిపై ఉండే సూచనలను పాటిస్తే రోడ్డు ప్రమాదాలను అరికట్టవచ్చన్నారు. ప్రతి ఒక్కరు ట్రాఫిక్స్ అవగాహన పెంచుకోవాల్సిన అవసరం ఉందన్నారు. డ్రైవర్లు సెల్ఫోన్స్ మాట్లాడుతూ వాహనాలు నడపడం, మద్యం తాగి నడపడం వల్లే ఎక్కువ శాతం ప్రమాదాలు జరుగుతున్నాయని వివరించారు. అంతేకాదు డ్రైవర్లకు సైతం విశ్రాంతి ఖచ్చితంగా అవసరమన్నారు. డ్రైవర్లకు కంటి పరీక్షలు, బీబీ, షుగర్ వంటి పరీక్షలు నిత్యం చేయించుకోవడం మంచిదన్నారు. కొంతమంది తమ గమ్యస్థానాలకు చేరుకోవాలన్న ఆత్మతతో పరిమితికి మించిన వేగంతో వాహనాలు నడపడం, అదేవిధంగా పరిమితికి మించి వాహనాల్లో ఎక్కువ మందిని కూర్చోబెట్టుకోవడం వల్ల ప్రమాదాలు జరుగుతాయన్నారు. ఎలాంటి వాహనాలైనా వెనక భాగంలో రెడ్ రేడియం స్టికర్లు, ముందు భాగం చైల్డ్ రేడియం స్టికర్లు ఉండాలని అన్నారు. వాహనాలు కండీషన్లో ఉండేవిధంగా చూసుకోవాలన్నారు. ఈ కార్యక్రమంలో ఏఎంఐఐ ఘయాజ్ హుస్సేన్, కానిస్టేబుళ్లు శ్రీకాంత్, వినయ్ కుమార్, డీవీఐ సంతోష్ రెడ్డి, మోమూర్దులు భూపాల్, అశోక్, స్టార్ ట్రాన్స్పోర్ట్ జమీల్, తదితరులు పాల్గొన్నారు..

అర్బులైన ప్రతీ పేదవాడికి ఇందిరమ్మ ఇళ్లు

- ఎమ్మెల్యే మల్ రెడ్డి రంగారెడ్డి
-మోడల్ ఇంటి నిర్మాణానికి శంకుస్థాపన



ఇబ్రహీంపట్నం,జనవరి 17(నీలగిరి ఎక్స్ ప్రెస్)
ఇల్లులేని ప్రతీ పేదవాడికి ఇల్లు ఇచ్చేందుకు ముఖ్యమంత్రి రేవంత్ రెడ్డి కృషి చేస్తున్నారని ఎమ్మెల్యే మల్ రెడ్డి రంగారెడ్డి అన్నారు ఇబ్రహీంపట్నం మండల పరిషత్ కార్యాలయ ఆవరణలో ఇందిరమ్మ మోడల్ ఇంటి నిర్మాణానికి భూమి పూజ చేశారు ఇబ్రహీంపట్నం ఎమ్మెల్యే మల్ రెడ్డి రంగారెడ్డి . ఈసందర్భంగా మాట్లాడుతూ... ఇంటి సమూహాను మండల కేంద్రానికి వచ్చే వివిధ గ్రామాల ప్రజలకు అర్థమయ్యేలా అవగాహన కల్పించా లని అన్నారు. నియోజకవర్గంలో అర్బులైన ప్రతీ పేద వారికి ఇందిరమ్మ ఇల్లు ఇచ్చే బాధ్యత తనదని మొదటి విడతగా 3500 ఇళ్ల ను నిర్మించి ప్రతీ గ్రామంలో నిజమైన పేద వారిని గుర్తించి ఇల్లు అందిస్తామని నియోజకవర్గం మొత్తం 20 వేల ఇందిరమ్మ ఇళ్లను నిర్మించి పేదలకు అందించే బాధ్యత తమదన్నారు. ఎన్నికల సమయంలో మేము ఇచ్చిన 6 గ్యారంటీలను పూర్తి స్థాయిలో ప్రజలకు అందిస్తామన్నారు. ఈ కార్యక్రమంలో మున్సిపల్ చైర్మన్లు, మార్కెట్ కమిటీ చైర్మన్లు, కౌన్సిలర్లు , కాంగ్రెస్ పార్టీ రాష్ట్ర నాయకులు, జిల్లా నాయకులతో పాటు , ప్రభుత్వ అధికారులు పాల్గొన్నారు.

టాన్ హో క్రికెట్ మ్యాచ్ ను ప్రారంభించిన తలకొండపల్లి ఎస్సై శ్రీకాంత్



తలకొండపల్లి, జనవరి 17 (నీలగిరి ఎక్స్ ప్రెస్)
తలకొండపల్లి మండల పరిధిలోని సంక్రాంతి పండుగ సందర్భంగా కాంగ్రెస్ పార్టీ అధ్యక్షులలో నిర్వహించిన టీపిఎల్ క్రికెట్ మ్యాచ్ పైనల్ ఈరోజు ఘనంగా నిర్వహించారు. ఈ మ్యాచ్ టాన్ వేయడం ద్వారా తలకొండపల్లి ఎస్సై శ్రీకాంత్ ఈ కార్యక్రమాన్ని ప్రారంభించారు. ఈ కార్యక్రమంలో రాష్ట్ర కిసాన్ సెల్ మోహన్ రెడ్డి, ఏఎస్సీ డైరెక్టర్ అంజయ్య గుప్తా, ఆమనగల్ మార్కెటింగ్ కమిటీ డైరెక్టర్ అజీమ్, డిసిసి కార్యదర్శి రవీందర్ యాదవ్, భాక్ కాంగ్రెస్ ప్రధాన కార్యదర్శి డిగ్రీ కృష్ణ, యూత్ కాంగ్రెస్ నాయకులు జూపల్లి శ్రీను, పేరు మల్ల సురేష్ తదితరులు పాల్గొన్నారు.

సీఎం రిలీఫ్ ఫండ్ ద్వారా జానకమ్మకు ఆర్థిక సహాయం



వెల్లండ, జనవరి 17 (నీలగిరి ఎక్స్ ప్రెస్)
వెల్లండ మండల పరిధిలోని బండోన్ పల్లి గ్రామానికి చెందిన జానకమ్మకు రాష్ట్ర ఫుడ్ కమిషన్ చైర్మన్ గోలి శ్రీనివాస్ రెడ్డి సహకారంతో సీఎం రిలీఫ్ ఫండ్ ద్వారా రూ. 16,000 ఆర్థిక సహాయం మంజూరు చేయించారు. జానకమ్మ మాట్లాడుతూ, “సీఎం రిలీఫ్ ఫండ్ మంజూరు చేయించినందుకు రాష్ట్ర ఫుడ్ కమిషన్ చైర్మన్ గోలి శ్రీనివాస్ రెడ్డి, బండోన్ పల్లి మాజీ సర్పంచ్ సంద మల్ల అంజయ్యకు మరియు పార్టీ పెద్దలకు కృతజ్ఞతలు” తెలిపారు. ఈ కార్యక్రమంలో బిఆర్ఎస్ పార్టీ ముఖ్య నాయకులు, గ్రామ మాజీ సర్పంచ్ అంజయ్య, ఎస్సముల శ్రీనివాసరెడ్డి, వెల్లండ మాజీ ఎంపీటీసీ జ్యోతి, గుర్తటి అరుణ, లింగమయ్య, బిఆర్ఎస్ పార్టీ మండల యువ నాయకులు జంగిలి ఆనంద్, అంజయ్య యాదవ్, జోగు రవికుమార్, ఏకుల కొండల్, లక్ష్మయ్య, అంజయ్య, రామచంద్రయ్య, జంగయ్య, సాయకుమార్, బండోన్ పల్లి గ్రామస్తులు తదితరులు పాల్గొన్నారు.

కల్వకుర్తి పట్టణంలో అభివృద్ధి పనులు ప్రారంభించిన ఎమ్మెల్యే కసిరెడ్డి



కల్వకుర్తి, జనవరి 17 (నీలగిరి ఎక్స్ ప్రెస్)
కల్వకుర్తి పట్టణంలోని అన్ని వార్డుల్లో రూ. 89 లక్షల జనరల్ ఫండ్ (డీఎంఎఫ్ షిఫ్ట్) మరియు రూ. 2.80 కోట్ల విలువైన వివిధ కులాలకు సంబంధించిన కమిటీ హాల్స్, సీసీ రోడ్లు మరియు యూజీడి పనులకు కల్వకుర్తి ఎమ్మెల్యే కసిరెడ్డి నారాయణరెడ్డి శ్రీకారం చుట్టారు. మొత్తం రూ. 4.80 కోట్ల రూపాయల అభివృద్ధి పనులు చేపట్టడం జరిగింది. ఈ కార్యక్రమంలో రాష్ట్ర పాల్యూషన్ బోర్డ్ సభ్యులు కల్వకుర్తి మాజీ సర్పంచ్ బృంగి ఆనంద్ కుమార్, శ్రీకాంత్ రెడ్డి, కల్వకుర్తి మున్సిపల్ చైర్మన్ ఎడమ సత్యం, కల్వకుర్తి మార్కెటింగ్ కమిటీ చైర్మన్ ఉమా మనిలా (సంజీవ్ కుమార్ భార్య), మాజీ కౌన్సిలర్లు, చిన్న కాంగ్రెస్ ప్రజా ప్రతినిధులు, కార్యకర్తలు తదితరులు పాల్గొన్నారు. కసిరెడ్డి నారాయణరెడ్డి మాట్లాడుతూ, “ఈ అభివృద్ధి పనులు కల్వకుర్తి పట్టణ అభివృద్ధికి కొత్త దిక్కుని చూపుతాయి. నకిలీ విత్తనాలను అరికట్టడంలో సీడ్స్ కంపెనీలు భాగస్వామ్యం కావాలని” సూచించారు.

దళితుల అభివృద్ధికి అధిక నిధులు కేటాయించాలి - కేంద్రమంత్రికి విజ్ఞప్తి చేసిన డాక్టర్ పెరుమాండ్ల రామకృష్ణ

హుద్దీల్లి,జనవరి 17, నీలగిరి ఎక్స్ ప్రెస్)
దళితుల అభివృద్ధికి అధిక నిధులు కేటాయించాలని కేంద్రమంత్రికి డాక్టర్ పెరుమాండ్ల రామకృష్ణ విజ్ఞప్తి చేశారు.కాంగ్రెస్ పార్టీ ఎస్సీ డిపార్ట్మెంట్ సీనియర్ నాయకులు డాక్టర్ పెరుమాండ్ల రామకృష్ణ కేంద్ర మంత్రి రాందాస్ అధివాల్ ని కలిసి తెలంగాణ రాష్ట్రంలో దళితుల అభివృద్ధికి ముఖ్యమంత్రి రేవంత్ రెడ్డి కృషి చేస్తున్నారని దేశంలోని అన్ని రాష్ట్రాలలో ముఖ్యంగా తెలంగాణలో విద్యా వైద్యానికి అధిక నిధులు కేటాయించి అట్టడుగు వర్గాలైన దళిత సంక్షేమానికి కృషి చేయాలని కేంద్ర మంత్రికి విజ్ఞప్తి చేశారు.సానుకూలంగా స్పందించిన కేంద్ర మంత్రికి రామకృష్ణ ధన్యవాదాలు తెలిపారు.ఈ కార్యక్రమంలో మాదిగ హక్కుల దండోరా పోలీస్ బ్యూరో చైర్మన్ కొమ్ముల బాబు,రిటైర్డ్ గెజిటెడ్ హెడ్క్వాటర్స్,టీపిసిసి అధికార ప్రతినిధి బండి సుధాకర్ గౌడ్, టీపీసీసీ జాయింట్ సెక్రెటరీ మార్వేని వెంకటేశ్వరరావు, తదితరులు పాల్గొన్నారు.



శ్రీ కసిరెడ్డి నారాయణరెడ్డి గారు
ఎమ్మెల్యే కల్వకుర్తి



మెకానిక్ బాబా
కెఎన్ఆర్ సీవాదళం
వ్యవస్థాపక అధ్యక్షులు, ఆమనగల్లు



విజయ్ రాథోడ్
కెఎన్ఆర్ యువసేన జిల్లా అధ్యక్షులు
గ్రా.మేడిగడ్డ తాండ



శ్రీ తాళ్ళ రవీందర్
కాంగ్రెస్ నాయకులు,
ఆమనగల్లు మున్సిపాలిటీ

జనహృదయ నేతకు జన్మదిన శుభాకాంక్షలు

అలుపెరగని ప్రజాసేవకులు....నిత్యకృషివరులు.....నిరాడంబరులు

నిగల్వి.....కల్వకుర్తి అభివృద్ధి ప్రదాత **శ్రీ కసిరెడ్డి నారాయణరెడ్డి గారికి**

హృదయ పూర్వక జన్మదిన శుభాకాంక్షలు

యాచారం లో పీర్స్ టీంచిన అడిషనల్ కలెక్టర్ ప్రతిమ సింగ్

యాచారం జనవరి 17(నీలగిరి ఎక్స్ ప్రెస్)

రైతులు సాగు చేస్తున్న ప్రతి ఎకరానికి రైతు భరోసా అందించనున్నట్లు రంగారెడ్డి జిల్లా అడిషనల్ కలెక్టర్ ప్రతిమ సింగ్ అన్నారు. యాచారం మండలంలో రంగారెడ్డి జిల్లా అడిషనల్ కలెక్టర్ ప్రతిమ సింగ్ రైతు వేదికను ఏడి సుజాత, ఇబ్రహీంపట్నం ఆర్టీఓ ఆనంతరెడ్డి తో కలిసి పర్యటించారు. మండల కేంద్రంలోని రైతు వేదికలో రెవెన్యూ , వ్యవసాయ శాఖ అధికారులతో రైతు భరోసా పథకంపై ఆమె సమీక్షించారు. మండలంలోని భూములకు సంబంధించిన రైతులకు సంబంధించి అనేక విషయాలను ఆమె అధికారులను అడిగి తెలుసుకున్నారు. సాగు చేయని భూముల వివరాలను



రైతు భరోసా నుంచి తొలగించాలని అధికారులను ఆదేశించారు. గ్రామాల్లో టీములుగా విడిపోయి ఒకే సర్వే నెంబర్ లో ఉన్న బై నెంబర్లు గుర్తిస్తూ పకడ్బందీగా సర్వే చేపట్టాలని సూచించారు. రాళ్లు, రప్పలు, గుట్టలు చెట్లు, రైస్ మిల్, పెట్రోల్ బంకులు, ఇతర పరిశ్రమలు, లేఅవుట్ ఉన్న భూములు, రోడ్ల భూములు, భవనాలు నిర్మించుకున్న భూముల వివరాలను రైతు భరోసా నుంచి తొలగించాలని అన్నారు. 21, 23వ తేదీలలో గ్రామసభలు నిర్వహించి సాగుకు యోగ్యం కానీ భూముల వివరాలు చదివి వినిపించి వెబ్ సైట్లో పొందుపరచాలని సూచించారు.ఈ కార్యక్రమంలో యాచారం ఎమ్మార్వో

అయ్యప్ప, ఏవో రవిచాన్, ఆర్టిబలు, రామకృష్ణ, మురళీకృష్ణ, ఏఈవోలు, రెవెన్యూ సిబ్బంది పాల్గొన్నారు.

ఎమ్మెల్యే కసిరెడ్డి జన్మదిన సందర్భంగా ఉచిత వైద్య శిబిరం

వెల్లండ జనవరి 17 (నీలగిరి ఎక్స్ ప్రెస్)

వెల్లండ సింగల్ విండో డైరెక్టర్ మట్ట వెంకటయ్య గౌడ్, కల్వకుర్తి ఎమ్మెల్యే కసిరెడ్డి నారాయణరెడ్డికి జన్మదిన శుభాకాంక్షలు తెలిపారు. అదేవిధంగా, కసిరెడ్డి నారాయణరెడ్డి పుణ్యసరోజు పురస్కరించుకొని నేడు ఉచిత వైద్య శిబిరాన్ని ఏర్పాటు చేసినట్లు మట్ట వెంకటయ్య గౌడ్ తెలిపారు. ఈ శిబిరం ఉదయం 9:00 గంటల నుండి సాయంత్రం 3:30 గంటల వరకు యెస్సం హాస్పిటల్ ప్రముఖ వైద్యులచే నిర్వహించబడుతుంది. ఈ ఉచిత వైద్య శిబిరం వెల్లండ మండలంలోని ఇందిరా గాంధీ విగ్రహం దగ్గర ఏర్పాటు చేయబడింది. వెల్లండ మండలంలోని ప్రజలందరూ ఈ అవకాశాన్ని సద్వినియోగం చేసుకోవాలని కాంగ్రెస్ పార్టీ సింగల్ విండో అధ్యక్షుడు మట్ట వెంకటయ్య గౌడ్ పత్రిక ముఖంగా కోరారు.

టీపీసీసీ లీగల్ సెల్ రాష్ట్ర అధికార ప్రతినిధిగా న్యాయవాది భోజరాజు ప్రశాంత్



కల్వకుర్తి జనవరి 17(నీలగిరి ఎక్స్ ప్రెస్)
కల్వకుర్తి పట్టణానికి చెందిన న్యాయవాది భోజరాజు ప్రశాంతిని తెలంగాణ ప్రదేశ్ కాంగ్రెస్ కమిటీ (టీపీసీసీ) లీగల్ సెల్ ఆర్ట్టిబ డిపార్ట్మెంట్ లకు తెలంగాణ రాష్ట్ర అధికార ప్రతినిధిగా నియమిస్తూ శుక్రవారం తెలంగాణ ప్రదేశ్ కాంగ్రెస్ కమిటీ లీగల్ సెల్ చైర్మన్ పొన్నం అశోక్ గౌడ్ నియమాక పత్రాన్ని అందజేశారు తన నియామకానికి సహకరించిన రాష్ట్ర చైర్మన్ శ్రీ పొన్నం అశోక్ గౌడ్ ఏఐసీసీ కార్యదర్శి చల్ల వంశీచందర్ రెడ్డి కల్వకుర్తి ఎమ్మెల్యే కసిరెడ్డి నారాయణరెడ్డి రాష్ట్ర పాల్యూషన్ కంట్రోల్ బోర్డ్ సభ్యులు తాగుగార్ బాలాజీ సింగ్ లీగల్ సెల్ రాష్ట్ర కన్వీనర్ కూసుమర రంజిత్ గౌడ్ లకు ధన్యవాదములు తెలుపుతూ లీగల్ సెల్ సేవలో ప్రతి కార్యకర్తకి అందేలా గత ప్రభుత్వ హయాంలో కాంగ్రెస్ కార్యకర్తల పైన నమోదు అయిన తప్పుడు కేసుల విచారణలో కార్యకర్తలకు ఎటువంటి న్యాయ సాయం చేయడంలో అయిన లీగల్ సెల్ ప్రముఖ పాత్ర వహిస్తుందని కావున ప్రతి కార్యకర్త లీగల్ సెల్ సేవలు వినియోగించుకోగలరని అదేవిధంగా ప్రభుత్వ సంక్షేమ పథకాలు పక్కదారి పట్టకుండా పేద ప్రజల తరపున అందగా ఉంటూ ఆర్ట్టిబ చట్టం గురించి ప్రతి ఒక్కరికీ అవగాహన కల్పిస్తూ మానవ హక్కుల తరపున పోరాటం చేస్తానని న్యాయవాది భోజరాజు ప్రశాంత్ అన్నారు ఈ కార్యక్రమంలో రాష్ట్ర కన్వీనర్ కూసుమర రంజిత్ గౌడ్ రాష్ట్ర లీగల్ సెల్ కమిటీ సభ్యులు అనిల్ గౌడ్ సంతోష్ నిరంజన్ వంగల కర్ణ న్యాయవాదులు తదితరులు పాల్గొనడం జరిగింది.

కల్వకుర్తి జర్నలిస్టుల సమావేశం

కల్వకుర్తి, జనవరి 17 (నీలగిరి ఎక్స్ ప్రెస్)

కల్వకుర్తి పట్టణ పరిధిలోని టీఎస్ యుటిఎఫ్ భవనంలో (IJU) నిర్వహించిన సమావేశంలో, జిల్లా అధ్యక్షులు గోలి సుధర్శన్ రెడ్డి అధ్యక్షతన జర్నలిస్టు నాయకులు సమావేశమయ్యారు. ఈ కార్యక్రమంలో జిల్లా ప్రతినిధి బచ్చు రామకృష్ణ ముఖ్య అతిథిగా పాల్గొని, సమాజంలో జర్నలిస్టుల ప్రాముఖ్యత మరియు వారు ఎదుర్కొంటున్న సమస్యలపై మాట్లాడారు. బచ్చు రామకృష్ణ మాట్లాడుతూ, “జర్నలిస్టులు సమాజానికి ఎంతో ప్రాముఖ్యమైన సేవలు అందిస్తున్నారు. వారికి ఎదురవుతున్న సమస్యలను పరిష్కరించడానికి పటిష్టమైన చర్యలు తీసుకోవాలి” అని తెలియజేశారు. ఈ సమావేశంలో జర్నలిస్టు యూనియన్ నాయకులు, ఇతర ప్రతినిధులు తదితరులు పాల్గొన్నారు.

శ్రీ కంఠమేశ్వరుని ఉత్సవంలో పాల్గొన్న రాష్ట్ర ఎస్సీ కార్పొరేషన్ చైర్మన్ నాగరి ప్రీతం



తుంగతుర్తి, జనవరి 17 (నీలగిరి ఎక్స్ ప్రెస్)
తుంగతుర్తి మండల పరిధిలోని బండ రామారావు గ్రామంలో శ్రీ కంఠమహేశ్వరుని సంక్రాంతి పండుగ ఉత్సవం ఘనంగా నిర్వహించారు. ఈ కార్యక్రమంలో రాష్ట్ర ఎస్సీ కార్పొరేషన్ చైర్మన్ నాగరి ప్రీతం, ఏఐసీసీ మెంబర్

రామ్ రెడ్డి, సరోజ్తమ్ రెడ్డి, డిసిసి అధ్యక్షులు చెవిటి వెంకన్న యాదవ్, మరియు ఇతర ప్రముఖులు పాల్గొన్నారు. ఉత్సవంలో గ్రామ ప్రజలు పెద్ద ఎత్తున పాల్గొని, సాంప్రదాయ పూజలు నిర్వహించారు. కార్యక్రమంలో సాంప్రదాయ కళా ప్రదర్శనలు, పాటలు, నాటకాలు ఆకట్టుకున్నాయి. కార్యక్రమం సమాజంలో ఉత్సాహం, ఐక్యత కలిగించడంలో కీలకపాత్ర వహించింది.

మెగా మెడికల్ క్యాంపు

మహబూబాబాద్ బ్యూరో జనవరి (నీలగిరి ఎక్స్ ప్రెస్)

మహబూబాబాద్ జిల్లా ఎస్సీ సుధీర్ రాంనాథ్ కేకన్ ఐపీఎస్ నెత్రుత్వంలో ఈ నెల 19వ తేదీ ఉదయం 9:00 లకు గంగారం మండలం బాలికల ఆశ్రమ పాఠశాల నందు గిరిజన ప్రాంతాల ప్రజలకు ఆత్యోత్తమ మెరుగైన వైద్య సేవలు అందించుటకై నిర్వహించనున్న మెగా మెడికల్ క్యాంప్ సంబంధించిన పోస్టర్ ను మహబూబాబాద్ జిల్లా పోలీస్ కార్యాలయంలో ఎస్సీ ఆవిష్కరించడం జరిగింది.ఈ సందర్భంగా ఎస్సీ మాట్లాడుతూ 19.01.2025. ఆదివారం రోజున గంగారం మండలంలోని గిరిజన బాలికల ఆశ్రమ పాఠశాలయందు మెగా మెడికల్ క్యాంప్ ఏర్పర్చి అనుభవగూర్తులైన గుండె, కంటి, చెవి ముక్కు చర్మ మరియు వైద్యనిపుణులచే వైద్యం మరియు మందులు అందించడం జరిగితుంది వారన్నారు.గంగారం, కొత్తగూడ, గూడూరు మరియు పరిసర ప్రాంత ప్రజలందరు సద్వినియోగం చేసుకోగలరు అని కోరారు.ఈ కార్యక్రమంలో మహబూబాబాద్ డీఎస్సీ తిరుపతి, గూడూరు సీబి బాబురావు, టౌన్ సీబి దేవేందర్,రూరల్ సీబి సర్వయ్య, బయ్యారం సీబి రవికుమార్ మరిపెడ సీబి రాజకుమార్ అధికారులు పాల్గొన్నారు.

మహారాష్ట్రలో ఘోర రోడ్డు ప్రమాదం

మినీ వ్యాన్, బస్సు ఢీకొని 9 మంది దుర్మరణం



పూణే,నీలగిరి ఎక్స్ (ప్రెస్)

పూణే-నాసిక్ హైవేపై మినీ వ్యాన్, బస్సు ఢీకొని ఘోర రోడ్డు ప్రమాదం సంభవించింది. ఈ ప్రమాదంలో 9 మంది మరణించారు. శుక్రవారం ఉదయం 10 గంటలకు నారాయణగావ్‌లో ఈ ప్రమాదం జరిగింది. జున్నార్ గ్రామాల నుండి ప్రజలను తీసుకెళ్తున్న వ్యాన్ ప్రమాదానికి గురైంది. ట్రక్కు వెనుక భాగాన్ని ఢీకొట్టిన మినీ వ్యాన్ నియంత్రణ కోల్పోయి రోడ్డు పక్కన ఆగి ఉన్న బస్సును ఢీకొట్టింది. ఈ ప్రమాదంలో వ్యాన్ పూర్తిగా ధ్వంసమైంది. వ్యాన్ ప్రయాణికులతో నారాయణగావ్‌కు వెళుతోంది. బ్రేక్‌డౌన్ కారణంగా బస్సును హైవే పక్కన నిలిపివేశారు. ప్రమాదం జరిగిన సమయంలో బస్సులో ప్రయాణికులు లేరు.


మంచు కుటుంబంపై పోలీసుల కేసు

-పరస్పర ఆరోపణలతో ఫిర్యాదులు



తిరుపతి,నీలగిరి ఎక్స్ (ప్రెస్)

మంచు కుటుంబంలో మళ్లీ వివాదం రేకెత్తింది. డెయిరీ ఫాం గేటు వద్ద జరిగిన ఘటనపై ఇరువర్గాలు ఫిర్యాదులు చేశారు. ఈ నేపథ్యంలో చంద్రగిరిలో మంచు ఫ్యామిలీపై 2 కేసులు నమోదు చేశారు. మోహన్ బాబు పిఎ చంద్రశేఖర్ నాయుడు ఫిర్యాదుతో మంచు మనోజ్, మానికలతో పాటు మరో ముగ్గురిపై కేసులు పెట్టారు. మోహన్‌బాబు పిఎతో పాటు ఎంబియూ సిబ్బంది 8 మందిపై కేసులు నమోదు చేశారు. ఆంధ్రప్రదేశ్ రాష్ట్రం తిరుపతిలోని మోహన్‌బాబు యూనివర్సిటీ వద్ద సిసి నటుడు మంచు మనోజ్ యూనివర్సిటీ లోపలికి వెళ్లేందుకు ప్రయత్నించడంతో పోలీసులు అడ్డుకున్నారు. మా తాత, నాయనమ్మ సమాధులను చూసేందుకు వచ్చానని, అనుమతి కావాలని పోలీసులను మనోజ్ అడగడంతో ఉద్రిక్త వాతావరణం నెలకొన్న విషయం తెలిసిందే. గత కొన్ని రోజుల మంచు కుటుంబంలో గొడవలు జరుగుతున్న విషయం తెలిసిందే.



పండుగ అయిపోయింది...
సందడి ఆగిపోయింది...
పల్లె మూగపోయింది....
పిల్లల కేరింతలతో కళకళలాడిన పొలం గట్టు దీనం గా చూస్తున్నాడే....
వీధి చివర వరకు చెయ్యి ఊపి టాటా చెప్పిన అమ్మ మనసులో బాధ కొండంత అయింది.....
జేబు లో డబ్బులు పెట్టి “జాగ్రత్త రా నాన్న!!” అంటూ తిడుతూ జాగ్రత్తలు చెప్పే నాన్న నోట మాట లేదు....
సందడి అంతా మాడే అంటూ పాటలు పాడిన హరిదాసులు చెదిరిపోయారు.....
పందెం కోళ్ల బరులు సరేశారు....
సెలవులు ముగించుకుని పట్టణానికి బయలుదేరిన విద్యార్థులు ఏదో కోల్పోయిన భావన లో ఉన్నారు.....
ఇన్ని నాళ్ళు ముగ్గులతో కళాకళలాడిన వీధులు ఇప్పుడు అవే రథాల ముగ్గులతో టాటా చెప్తున్నాయి....
అయినా సరే మీ కోసం ఈ పల్లెటూరు ఎదురు చూస్తూ ఉంటుంది.
ఆ కేరింతలు మళ్ళీ వస్తాయిలే అన్న భరోసా తో మీ కోసం వేచి చూస్తూ ఉంటుంది.
ఎక్కడికెళ్ళినా ఈ పల్లెటూరుని మరువకండి.
మన మూలాలు బలంగా ఉండాలి.
మన పల్లెటూరు బాగుండాలి.
ఎందుకంటే పల్లెలే దేశానికి పట్టుకొమ్మలు.....
జాగ్రత్తగా వెళ్లి రండి. ఇక్కడ మీ కోసం కొన్ని ప్రాణాలు ఎదురు చూస్తున్నాయి.....
ఎక్కడెక్కడ నుండో తన కన్నా భూ తల్లి పద్ధకు వచ్చి పండగ జరుపుకున్న అందరకీ ధన్యవాదములు
సేకరణ నీల రవీందర్

షాద్ నగర్ కమ్యూనిటీ హెల్త్ సెంటర్ లో సౌకర్యాలు పెంచండి

- షాద్ నగర్ ఎమ్మెల్యే వీరపల్లి శంకర్
-కేశంపేట్ ప్రాథమిక ఆరోగ్య కేంద్రం, షాద్ నగర్
సి.హెచ్.సి ఆసుపత్రికి అదనపు నిధులు మంజూరి
కై విజ్ఞప్తి చేసిన ఎమ్మెల్యే

షాద్ నగర్, జనవరి 17(నీలగిరి ఎక్స్ (ప్రెస్)

షాద్ నగర్ లోని కమ్యూనిటీ హెల్త్ సెంటర్ ఆసుపత్రిలో సౌకర్యాలు పెంచాలని రోగులకు మరింత మెరుగైన సేవలను అందించడానికి కావలసిన ఏర్పాట్లను చేయాలని రాష్ట్ర వైద్య ఆరోగ్య శాఖ మంత్రి దామోదర్ రాజనర్సింహ కు షాద్ నగర్ ఎమ్మెల్యే వీర పల్లి శంకర్ గారు విజ్ఞప్తి చేశారు. హైదరాబాద్ లో దామోదర్ రాజనర్సింహ అధ్యక్షతన ఉమ్మడి మహబూబ్ నగర్ జిల్లా ప్రజా ప్రతినిధులు, వైద్య ఆరోగ్యశాఖ అధికారులతో శుక్రవారం నిర్వహించిన సమీక్ష సమావేశంలో వీరపల్లి శంకర్ గారు మాట్లాడారు. ఈ సందర్భంగా అనిరుద్ రెడ్డి మాట్లాడుతూ.. షాద్ నగర్ లోని వంద పడకల ఆసుపత్రిలో సౌకర్యాలను మరింత మెరుగుపరచాల్సిన అవసరం ఉందని పేర్కొన్నారు. ముఖ్యంగా ఆస్పత్రిలో సిబ్బంది సంఖ్యను పెంచాల్సిన అవసరం ఉందని చెప్పారు. అదేవిధంగా కేశం పేట్ మండల కేంద్రంలో నిర్మాణంలో ఉన్న 30 పడకల ఆసుపత్రికి అదనంగా 22.80 లక్షల రూపాయలు కేటాయిస్తే ఉపయోగంలోకి వస్తుందని తెలిపారు. అలాగే షాద్



నగర్ లో నిర్మాణంలో ఉన్న కమ్యూనిటీ ఆసుపత్రికి అదనంగా 5.31 కోట్ల రూపాయలు కేటాయిస్తే మార్చరి, మోడ్రన్ కిచెన్,మెకానికల్ లాండ్రీ,కాంపౌండ్ వాల్,సీసీ రోడ్డు,పార్కింగ్ షెడ్,బయో మెడికల్ వెస్టేజి భవనం లాంటి నిర్మాణాలు పూర్తి అవుతాయని తెలిపారు.ఎమ్మెల్యే అభ్యర్థనకు సానుకూలంగా స్పందించిన మంత్రి వెంటనే అదనపు నిధులు మంజూరు చేస్తామని

హామీ ఇచ్చారు. కార్యక్రమంలో ఉమ్మడి మహబూబ్ నగర్ జిల్లా కు చెందిన ఎమ్మెల్యేలతో పాటు రాష్ట్ర వైద్య విధాన పరిషత్ కమిషనర్ డాక్టర్ అజయ్ కుమార్ , డీజీఎంఐడిసీ ఎండి హేమంత్, ఉమ్మడి జిల్లా డీఎంఎస్ లు, డీజిఎస్ లు , ఇతర అధికారులు పాల్గొన్నారు.

ఆదివారం నుంచి గాజూలో కాల్పుల విరమణ

-అంగీకరించిన ఇజ్రాయిల్, హమాస్
- ప్రకటించిన కతార్ ప్రధాని
- తక్షణమే మానవతా సాయానికి చర్యలు :
ప్రపంచ నేతల వినతి

గాజా, జెరూసలేంనీలగిరి ఎక్స్ (ప్రెస్)

గాజాలో ఇజ్రాయిల్ సైనిక బలగాలు గత 15మాసాలకు పైగా కొనసాగిస్తున్న భీకర దాడులకు విరామం ఇస్తూ కాల్పుల విరమణ ఒప్పందం కుదిరిందని ఈ చర్చలకు మధ్యవర్తిత్వం వహించిన దేశాల్లో ఒకటైన కతార్ ప్రధాని షేక్ మహ్మద్ బిన్ అబ్దుల్ రహమాన్ గురువారం ప్రకటించారు. ఈ కాల్పుల విరమణ ఆదివారం (19వ తేదీ) నుండి అమల్లోకి వస్తుందని ఆయన తెలిపారు. బందీలు, ఖైదీల విడుదల ప్రక్రియ కూడా అప్పుడే ప్రారంభమవుతుందని చెప్పారు. ఈ కాల్పుల విరమణ శాశ్వతంగా అమలు కావాలన్న ఆశాభావాన్ని ఆయన వ్యక్తం చేశారు. కతార్ రాజధాని దోహలో గత కొన్ని వారాలుగా అనేక అడ్డంకుల మధ్య కొనసాగుతూ వచ్చిన ఈ చర్చల్లో ఎట్టకేలకు ఈ ఒప్పందం కుదిరింది. హమాస్ చెరలో వున్న బందీలను



దశలవారీగా విడుదల చేసేందుకు, అందుకు ప్రతిగా ఇజ్రాయిల్ జైళ్ళలో మగ్గుతున్న వందలాదిమంది పాలస్తీనా ఖైదీలను విడుదల చేసేందుకు ఈ ఒప్పందం హామీ కల్పించింది. అలాగే వరుసగా కొనసాగిన దాడులతో ఇళ్లు, వాకిళ్లు వీడి ఇతర ప్రాంతాలకు వెళ్లిపోయిన వేలాదిమంది పాలస్తీనియన్లను తిరిగి వారి స్వస్థలాలకు చేరేందుకు కూడా ఈ ఒప్పందం అనుమతిస్తోంది. విచక్షణారహితంగా జరిగిన దాడులతో పూర్తిగా వినాశనం చోటు చేసుకున్న

గాజాకు ఎంతగానో అవసరమైన మానవతా సాయాన్ని అందించేందుకు కూడా ఈ ఒప్పందం వీలు కల్పిస్తోంది. ఒప్పందంలోని కొన్ని అంశాలపై ఇజ్రాయిల్ పాలక సంకీర్ణంలో చివరి నిముషంలో కొన్ని విభేదాలు తలెత్తినప్పటికీ చివరకు ఈ ఒప్పందానికి ఇజ్రాయిల్ కేబినెట్ కూడా అనుకూలంగా ఓటు వేసింది. తాము కూడా పూర్తి స్థాయిలో అమలు చేసేందుకు కట్టుబడి వున్నామని హమాస్ సీనియర్ అధికారి ప్రకటించారు. హమాస్ విధించిన పరతులన్నీ నెరవేరేలానే ఈ ఒప్పందం కుదిరిందని ఇజ్బత్ అల్ రిషీక్ చెప్పారు. ఇజ్రాయిల్ బలగాలు గాజా నుండి పూర్తిగా వైదొలగాలని, నిర్వాసితులందరూ వెనక్కి తిరిగి వచ్చేందుకు అనుమతించాలని హమాస్ కోరుతూ వస్తోంది. అలాగే ఈ ఒప్పందం శాశ్వత కాల్పుల విరమణకు దారి తీయాలని వాంఛిస్తోంది. ఇప్పటివరకు గాజా దాడుల్లో 46,788మంది మరణించారు. 1,10,453మంది గాయపడ్డారు.

ఆకాశంలో పేలిన ఎలాన్ మస్కకు చెందిన స్పార్షిప్ రాకెట్..

-హైదరాబాద్ నీలగిరి ఎక్స్ (ప్రెస్)

ప్రపంచ కుబేరుడు ఎలాన్ మస్కకు చెందిన స్పేస్ఎక్స్ ‘స్పార్షిప్’ కీలక ప్రయోగం విఫలమైంది. అధునాతన సాంకేతికతతో ఆధునికీకరించి, తొలి టెస్ట్ గా పేలోడ్ మాక్ శాటిలైట్లను ప్రయోగించగా ఊహించని ఎదురుదెబ్బ తగిలింది. గురువారం సాయంత్రం



5.38 గంటల సమయంలో అమెరికాలోని టెక్సస్ నుంచి ప్రయోగించిన కొన్ని నిమిషాలకే స్పార్షిప్ ఆకాశంలో ముక్కలుముక్కలైంది. అప్‌గ్రేడ్ చేసిన స్పార్షిప్‌తో స్పేస్‌ఎక్స్ మిషన్ కంట్రోల్ సంబంధాలు తెగిపోయాయని శాస్త్రవేత్తలు వెల్లడించారు. రాకెట్ ప్రోగ్రామ్‌ను మార్చాల్సి ఉంటుందని చెప్పారు. ‘అప్సరె స్టేజ్’లో సమస్య ఉన్నట్లు అర్థమవుతోందని స్పేస్‌ఎక్స్ కమ్యూనికేషన్స్ మేనేజర్ దాన్ హుట్ డ్రువికరించారు. రాకెట్ పేలుడుకు సంబంధించిన వీడియో సోషల్ మీడియాలో వైరల్‌గా మారింది. హైతీ రాజధాని పోర్ట్- ఆ-ప్రిన్స్ గగనతలంలో స్పార్షిప్ పేలిపోగా నారింజ రంగులో అగ్ని గోళాలు ఎగసిపడ్డాయి. పొగ కూడా వ్యాపించింది. స్పార్షిప్ శకలాలు ఆకాశంలో చల్లెచెదురు కావడంతో గల్ఫ్ ఆఫ్ మెక్సికో మీదుగా విమానాల రాకపోకలపై అప్రమత్తత ప్రకటించారు. విమానాలకు శకలాలు తగిలితే ప్రమాదాలు జరిగే అవకాశం ఉండడంతో జాగ్రత్తగా ఉండాలని స్పేస్‌ఎక్స్ సూచించింది. అటువైపుగా విమానాలు రాకుండా చూసుకోవాలని కోరింది. కాగా, గతేడాది మార్చిలో కూడా స్పార్షిప్‌కు ‘అప్సరె స్టేజ్’ సమస్య ఉత్పన్నమైంది. అప్పుడు కూడా విమాన రాకపోకలకు అంతరాయం ఏర్పడింది.

సైఫ్ అలీఖాన్‌పై దాడి..నిందితుడు అరెస్ట్



హైదరాబాద్ నీలగిరి ఎక్స్ (ప్రెస్)

బాలీవుడ్ స్టార్ హీరో సైఫ్ అలీఖాన్‌పై దాడి జరిగిన ఘటనలో కీలక పరిణామం చోటు చేసుకుంది. బాలీవుడ్ స్టార్ హీరో సైఫ్ అలీఖాన్‌పై దాడి జరిగిన ఘటనపై పోలీసులు దర్యాప్తు ముమ్మరం చేశారు. సైఫ్‌పై దాడి చేసిన నిందితుడిని పోలీసులు అరెస్ట్ చేశారు. బాంద్రా పోలీస్ స్టేషన్‌లో నిందితుడిని ముంబై పోలీసులు విచారిస్తున్నారు. ఇప్పటికే సీసీ కెమెరాల్లో రికార్డు అయిన నిందితుడిని ఫోటోను పోలీసులు రిలీజ్ చేసిన సంగతి తెలిసిందే. కాగా, పోలీసులు తెలిపిన వివరాల మేరకు ఆ దుండగుడు దొంగతనం కోసమే అతని ఇంట్లోకి వెళ్లారు. అగ్ని ప్రమాదాలు జరిగినప్పుడు తప్పించుకునే మార్గం ద్వారా దుండగుడు సైఫ్ నివాసంలోకి ఎంట్రి ఇచ్చాడు. అయితే నిందితుడు దాడి చేసే ముందు సైఫ్ ని కోటి రూపాయలు డిమాండ్ చేసినట్లు పోలీసుల విచారణలో తేలింది. ఇందుకు ఒప్పుకోకపోవడంతో దుండగుడు దాడి చేసినట్లు ప్రాథమికంగా గుర్తించారు.

బిజినెస్

భారీగా పతనమైన ఫారెక్స్ రిజర్వ్ నిల్వలు..
625.871 బిలియన్ డాలర్లకు పరిమితం..!

మూడు శాతం వృద్ధి
చెందిన రిలయన్స్ షేర్..
కారణమిదే..!



దేశీయ స్టాక్ మార్కెట్లో శుక్రవారం రిలయన్స్ షేర్లు దాదాపు మూడు శాతం లాభాలతో ముగిశాయి. గురువారం రిలయన్స్ ఇండస్ట్రీస్ మూడో త్రైమాసికంలో 7.4శాతం నికర లాభం గడించిన సంగతి తెలిసిందే. బీఎస్ఈలో రిలయన్స్ షేర్ 2.57 శాతం వృద్ధితో రూ.1301.30 వద్ద ముగిసింది. అంతర్గత బ్రేడింగ్లో 4.44శాతం పుంజుకుని రూ.1,3265.10లకు దూసుకెళ్లింది. మరోవైపు ఎన్ఎస్ఈలో రిలయన్స్ షేర్ 2.64శాతం వృద్ధితో రూ.1,300 వద్ద స్థిర పడింది. అంతర్గత బ్రేడింగ్లో 4.70 శాతం వరకూ వృద్ధితో రూ.1,326 వరకూ పెరిగింది. దీంతో కంపెనీ మార్కెట్ క్యాపిటలైజేషన్ రూ.44,115.55 కోట్లు పెరిగి రూ.17,60,967.69 కోట్లకు చేరుకుంది. బీఎస్ఈలో 15.14 లక్షల షేర్లు, ఎన్ఎస్ఈలో 293.66 లక్షల షేర్లు ట్రేడయ్యాయి.రిటైల్ బిజినెస్ పుంజుకోవడం, టారిఫ్ల పెంపుతో జియో ఆదాయం పెంపు, ఆయిల్ అండ్ గ్యాస్ తో కూడిన పెట్రో కెమికల్ బిజినెస్ నికరంగా లాభాలు గడించడంతో డిసెంబర్ త్రైమాసికంలో రిలయన్స్ 7.4 శాతం వృద్ధితో రూ.18,540 కోట్ల నికర లాభం గడించింది. ఏడాది క్రితం అంటే 2023-24 తృతీయ త్రైమాసికంలో రూ.17,265 కోట్ల నికర లాభం పొందింది.

భారత్ ఫారెక్స్ రిజర్వ్ నిల్వలు భారీగా తగ్గాయి. ఈ నెల పదో తేదీతో ముగిసిన వారానికి ఫారెక్స్ రిజర్వ్ నిల్వలు 8.714 బిలియన్ డాలర్లు పతనమై 625.871 బిలియన్ డాలర్లకు పడిపోయాయని ఆర్బీఐ శుక్రవారం తెలిపింది. ఈ నెల మూడో తేదీతో ముగిసిన వారంలోనూ ఫారెక్స్ రిజర్వ్ నిల్వలు 5.693 బిలియన్ డాలర్లు పతనమై 634.585 బిలియన్ డాలర్లకు చేరుకున్నాయని ఆర్బీఐ వెల్లడించింది. గత కొన్ని వారాలుగా ఫారెక్స్ రిజర్వ్ నిల్వలు తగ్గుతూ వస్తున్నాయి. అంతర్జాతీయంగా ఫారెక్స్ మార్కెట్లో అనిశ్చితి నెలకొన్నప్పుడు రూపాయి విలువ పతనం కాకుండా ఆర్బీఐ బహిరంగ మార్కెట్లో డాలర్లు విక్రయిస్తున్నది. 2024 సెప్టెంబర్ నెలాఖరులో ఫారెక్స్ రిజర్వ్ నిల్వలు రూ.704.885 బిలియన్ డాలర్లతో జీవిత కాల గరిష్టాన్ని తాకాయి.ఈ నెల పదో తేదీతో ముగిసిన వారానికి ఫారెన్ కరెన్సీ అసెట్స్ 9.469 బిలియన్ డాలర్లు తగ్గిపోయి 536.011 బిలియన్ డాలర్లకు చేరుకున్నాయని ఆర్బీఐ శుక్రవారం విడుదల చేసిన ప్రకటనలో తెలిపింది. బంగారం రిజర్వ్



నిల్వలు 792 మిలియన్ డాలర్లు క్షీణించి 67.883 (బిఎంఎఫ్)లో భారత్ ఫారెక్స్ రిజర్వ్ నిల్వలు 4 బిలియన్ డాలర్ల వద్ద స్థిర పడ్డాయి. స్పెషల్ డ్రాయింగ్ రైట్స్ (ఎన్డీఆర్ఎస్).. 33 మిలియన్ డాలర్లు పడిపోయి 17.781 బిలియన్ డాలర్లకు చేరుకున్నాయి. అంతర్జాతీయ ద్రవ్యనిధి సంస్థ

ఆల్టైం గరిష్టానికి బంగారం ధరలు.. !

దేశీయ బులియన్ మార్కెట్లో స్థానికుల నుంచి కొనుగోళ్ల మద్దతు లభించడంతో వరుసగా మూడో రోజు బంగారం ధరలు పెరిగాయి. దేశ రాజధాని ఢిల్లీలో శుక్రవారం 99.9శాతం స్వచ్ఛత గల బంగారం తులం ధర రూ.700 వృద్ధి చెంది రికార్డు గరిష్ట స్థాయికి చేరువైంది. శుక్రవారం తులం బంగారం ధర రూ.82,000 పలికింది. గురువారం 99.9 శాతం స్వచ్ఛత గల బంగారం తులం ధర రూ.81,300 వద్ద స్థిర పడింది. ఆభరణాల తయారీలో వినియోగించే 99.5 శాతం స్వచ్ఛత గల బంగారం తులం ధర వరుసగా మూడో రోజూ రూ.700 వృద్ధితో 81,600 ముగిసింది. గురువారం 99.5శాతం స్వచ్ఛత గల బంగారం తులం ధర రూ.80,900 వద్ద స్థిర పడింది. మరోవైపు, శుక్రవారం కిలో వెండి ధర రూ.500 తగ్గి



రూ. 93,500 వద్ద ముగిస్తే, బుధవారం రూ.94,000 వద్ద స్థిర పడింది. గతేడాది అక్టోబర్ 31న 99.9 శాతం స్వచ్ఛత గల బంగారం తులం ధర రూ.82,400, 99.5 శాతం స్వచ్ఛత గల బంగారం తులం ధర రూ.82,000లతో జీవిత కాల గరిష్టాన్ని తాకింది.అంతర్జాతీయ మార్కెట్లో బలహీన ధోరణులు నెలకొన్నా దేశీయంగా జువెల్లర్లు, వ్యాపారుల నుంచి

అధిక డిమాండ్ ఉండటంతో బంగారం ధరలకు రెక్కలాచాయి. ఇక మళ్లీ కమోడిటీ ఎక్స్చేంజ్ (ఎంసీఎక్స్)లో గోల్డ్ కాంట్రాక్ట్ ఫిబ్రవరి డెలివరీ తులం ధర రూ.424 (0.54 శాతం) తగ్గి రూ.78,802 వరకూ పెరిగి ముగింపు సమయానికి రూ.78,800లకు చేరుకుందని ఎల్కేపీ సెక్యూరిటీస్ కమోడిటీ అండ్ కరెన్సీ అసెస్మెంట్ డిపార్ట్మెంట్ జతిన్ త్రివేది చెప్పారు. మధ్య ప్రాచ్యంలో ఉద్రిక్తతలు తగ్గుముఖం పట్టడంతోపాటు ద్రవ్యోబ్బణంతోపాటు అమెరికా డేటా పాజిటివ్గా ఉండటంతో బంగారం ధర పెరుగుదలపై ఆశలు పెరిగాయన్నారు. ఎంసీఎక్స్లో శుక్రవారం కిలో వెండి మార్పి డెలివరీ ధర రూ.1,093 (1.18 శాతం) తగ్గి రూ.91,710 పలికింది.

రాట్ కోహ్లా రంజీల్లో ఆడుతాడా..?

రంజీ ట్రోఫీలో భాగంగా సౌరాష్ట్రతో జరిగే మ్యాచ్కు ఢిల్లీ 22 మంది సభ్యులతో ప్రాబుల్స్ను ప్రకటించింది. ఇందులో టీమిండియా స్టార్ ప్లేయర్ కోహ్లా పేరు సైతం ఉన్నది. ఈ నెల 23న రాజ్కోట్లో జరుగనున్న ఈ మ్యాచ్లో ఆడుతాడా? లేదా? అన్నది ఇంకా స్పష్టత లేదు. ప్రస్తుతం మెడ గాయంతో ఇబ్బందిపడుతున్నట్లు సమాచారం. ఈ మేరకు ఢిల్లా జిల్లా క్రికెట్ అసోసియేషన్ (%ణణణ%) అధికారులకు సమాచారం ఇచ్చినట్లు పేర్కొంది. బోర్డర్-గవాస్కర్ ట్రోఫీ సిరీస్ టెస్టులో గాయమైనట్లు తెలుస్తున్నది. ఇప్పటికే గాయాన్ని ఫిజియో పరిశీలించారు. ఈ క్రమంలో విరాట్ రంజీల్లో పాల్గొంటాడా? అన్నది వేచి చూడాల్సిందే. కోహ్లా చివరిగా 2012లో ఉత్తరప్రదేశ్తో జరిగిన మ్యాచ్లో ఢిల్లీ తరపున టెస్టు మ్యాచ్ ఆడాడు. భారత జట్టు వికెట్ కీపర్ బ్యాట్స్మన్ రిషబ్ పంత్ దాదాపు ఎనిమిది సంవత్సరాల తర్వాత రంజీ ట్రోఫీలో ఆడనున్నాడెప్పటికీ ఉండేందుకు నిరాకరించినట్లు సమాచారం. ఆయుష్ బడోనీకి జట్టు బాధ్యతలు అప్పగించే అవకాశం ఉందని, బడోనీ జట్టుకు కెప్టెన్గా ఉండాలని పంత్ సైతం భావిస్తున్నట్లుగా



డీడీసీఏ అపెక్స్ కౌన్సిల్ సభ్యుడు పేర్కొన్నారు. రంజీలకు తాను అందుబాటులో ఉంటానని.. కానీ, కెప్టెన్ రోల్ అవసరం లేదని పంత్ పేర్కొనట్లుగా ఆయన తెలిపారు. ఇదిలా ఉండగా.. న్యూజిలాండ్, ఆస్ట్రేలియాతో జరిగిన వరుస టెస్ట్ సిరీస్లలో టీమిండియా ఓటమి పాలైంది. ఈ క్రమంలో ప్రతి క్రికెటర్ రంజీల్లో ఆడాల్సిందేనని బీసీసీఐ స్పష్టం

చమటోడుస్తున్న రోహిత్ శర్మ..

హార్దిక్ పాండ్యాతో కలిసి నెట్స్లో సాధన..

బోర్డర్-గవాస్కర్ ట్రోఫీలో బ్యాటింగ్తో నిరాశ పరిచిన కెప్టెన్ రోహిత్ శర్మ ముమ్మరంగా ప్రాక్టీస్ చేస్తున్నారు. త్వరలో ఇంగ్లాండ్తో వచ్చే సిరీస్లో పాటు కీలకమైన ఛాంపియన్స్ ట్రోఫీలో టీమిండియా పాల్గొననున్నది. ఈ నేపథ్యంలో ముంబయి జట్టు, ఆల్రౌండర్ హార్దిక్ పాండ్యాతో కలిసి హిట్మ్యాన్ ప్రాక్టీస్ చేస్తున్నారు. ఈ నెల 22 ఇంగ్లాండ్తో జరిగే ఐదు మ్యాచుల టీ20 సిరీస్కు కోల్కతాలో జరుగనున్న క్యాంప్ కోసం పాండ్యా వెళ్లనుండగా.. రోహిత్ మాత్రం ముంబయి జట్టుతోనే కలిసి ఉంటాడు. ఇంగ్లాండ్తో వచ్చే సిరీస్, ఛాంపియన్స్ ట్రోఫీకి భారత్ ఇంకా జట్టును ప్రకటించలేదు. సెలెక్షన్లు ప్రస్తుతం టీమిండియా ఎంపికపై కసరత్తు చేస్తున్నారు. ఇదిలా ఉండగా..



రోహిత్, పాండ్యా కలిసి ప్రాక్టీస్ చేస్తున్న మీడియాను ఓ అభిమాని సోషల్ మీడియాలో పోస్ట్ చేశాడు. రోహిత్ నెట్స్లో వైట్బాల్తో బ్యాటింగ్, హార్దిక్ బౌలింగ్ ప్రాక్టీస్ చేస్తూ కనిపించాడు.ఇంగ్లాండ్తో జరిగే వచ్చే సిరీస్లో రోహిత్ కెప్టెన్గా వ్యవహరించనున్నారు. చాంపియన్స్ ట్రోఫీ రోహిత్ కెరియర్లో కీలకంగా మారబోతుంది.

సిరీస్లో హిట్మ్యాన్ విఫలమైతే మరింత ఇబ్బందికర పరిస్థితి ఎదుర్కొనే అవకాశం ఉంది. ఇప్పటికే వరుస టెస్టుల్లో టీమిండియా ఓటమి, ఫామ్ లేమితో రోహిత్ విమర్శలు ఎదుర్కొన్నా.. ఆస్ట్రేలియా పర్యటనలో చివరి టెస్టుకు దూరమైన విషయం తెలిసిందే. ఈ క్రమంలో తిరిగి ఫిట్నెస్ సాధించేందుకు నెట్స్లో తీవ్రంగా శ్రమిస్తున్నారు. ముంబయి రంజీ జట్టుతో కసరత్తులు చేస్తున్నారు. ఇక ఇంగ్లాండ్తో జరిగే T 20 సిరీస్కు ముందు భారత జట్టు కోల్కతాలో మూడు రోజుల శిబిరంలో పాల్గొంటుంది. సూర్యకుమార్ కెప్టెన్సీలోని టీమిండియా.. ఇంగ్లాండ్తో తలపడనున్నది. సూర్యకుమార్ నాయకత్వంలో శ్రీలంక, బంగ్లాదేశ్, దక్షిణాఫ్రికాపై సిరీస్లను గెలిచింది.

సాఫ్ట్

ఫిబ్రవరిలో డబ్ల్యూపీఎల్.. వడోదరలో మొదలై..
ముంబైలో ముగియనున్న టోర్నీ



అమ్మాయిల ధనాధన్ క్రికెట్కు రంగం సిద్ధమైంది. మహిళల ప్రీమియర్ లీగ్ (డబ్ల్యూపీఎల్) 3వ సీజన్ షెడ్యూల్ వచ్చేసింది. వచ్చే నెల 14 నుంచి మార్చి 15 దాకా నెల రోజుల పాటు పొట్టి క్రికెట్ వినోదాన్ని డబ్ల్యూపీఎల్ అందించనుంది. ఈ మేరకు భారత క్రికెట్ నియంత్రణ మండలి (బీసీసీఐ) గురువారం డబ్ల్యూపీఎల్-3 షెడ్యూల్ను ప్రకటించింది. 20 లీగ్ మ్యాచ్లు, 2 నాకౌట్ మ్యాచ్లు (మొత్తం 22) జరుగబోయే ఈ మెగా టోర్నీని వడోదర, బెంగళూరు, లక్నో, ముంబై నగరాలలో నిర్వహించనున్నారు. గతేడాది ఢిల్లీ, బెంగళూరు, ముంబైలో ఈ టోర్నీని నిర్వహించగా తాజాగా ఢిల్లీ స్థానంలో వడోదర, లక్నో చేరాయి. ఫిబ్రవరి 14న డిఫెండింగ్ చాంపియన్ రాయల్ చాలెంజర్స్ బెంగళూరు (ఆరీసీబీ) గుజరాత్ జెయింట్స్ మ్యాచ్తో టోర్నీ ప్రారంభం కానుంది.

వడోదరలో మొదలై.. ముంబైలో ముగిసి..

ఫిబ్రవరి 14న బరోడా (వడోదర)లో కొత్తగా నిర్మించిన బీసీఎ స్టేడియంలో తొలి ఆరు మ్యాచ్లు జరుగనున్నాయి. ఐదు జట్లూ ఇక్కడ నుంచే తమ టైటిల్ వేటను మొదలుపెడతాయి. ఫిబ్రవరి 21 నుంచి బెంగళూరుకు షిఫ్ట్ అయ్యే ఈ టోర్నీలో మార్చి 1 వరకు 8 మ్యాచ్లు జరుగుతాయి. మార్చి 3 నుంచి 8 దాకా లక్నో.. 4 మ్యాచ్లకు ఆతిథ్యమివ్వనుండగా 10 నుంచి టోర్నీ ముంబైలో జరుగుతుంది. ఆఖరి రెండు లీగ్ మ్యాచ్ల అనంతరం 13న ఎలిమినేటర్, 15న ఫైనల్ మ్యాచ్కు ముంబైలోని సీసీఐ స్టేడియం వేదిక కాబోతోంది. డబుల్ హెడర్స్, మధ్యాహ్నం మ్యాచ్లు ఏమీ లేని డబ్ల్యూపీఎల్-3లో మ్యాచ్లన్నీ రాత్రి 7:30 గంటల నుంచి మొదలవునున్నాయి.

